

சிகந்திரன்

SUTANTIRAN

விலை சதம் 35

வள்ளுவர் ஆண்டு 2008 | தை 20 | ஸபர் 12 (2-2-77) புதன் | புத்தகம் 30 | இதழ் 82

முதாரில் கூட்டணி நடவடிக்கைக் குழு கூடுகிறது!

தமிழர் விடுதலைக் கூட்டணியின் நடவடிக்கைக் குழு முதாரில் பெப்ரவரி 4ம், 5ம் திகதிகளில் கூடுகிறது பெப்ரவரி 4ந் திகதி பிற்பகலும், பெப்ரவரி 5ம் திகதி முழு நாளும் முதார் நவரத்தினம் மண்டபத்தில் நடைபெறும் இக்கூட்டத்தில் கூட்டணியின் பொதுத்தேர்தல் நகல் விஞ்ஞாபனம் நடவடிக்கைக் குழுவின் அங்கீகாரத்துக்கு சமர்ப்பிக்கப்படுவதுடன், தேர்தல் வேட்பாளர் நியமனக் குழுவும் தெரிவுசெய்யப்படும்.

“ஒப்பந்தங்கள் உடன்படிக்கைகள் செய்து இனியும் ஏமாறமாட்டோம்!”

“தமிழ்னத்தின் ஒற்றுமையை குலைக்கவே பேச்சுவார்த்தை கூக்குரல்!”
நீர்கொழும்பில் செயல்திபர்கள் இலட்சிய முழக்கம்!


“கடந்த முப்பது ஆண்டுகளாக பதவிக்குவந்த சிங்கள அரசாங்கங்களுடன் ஒத்துழைத்தும், ஒப்பந்தங்கள், உடன்படிக்கைகள் பல செய்தும், நாம் ஏமாற்றப்பட்டுவிட்டோம். கசப்பான இந்த அனுபவங்களின் பின்னரே சிங்களவர்களுடன் சேர்ந்து வாழமுடியாது — பிரிந்து தனித்து சுதந்திரத் தமிழ்நாட்டை நிறுவி நம்மைநாமே ஆளவேண்டும் என்ற இறுதியான மாற்றமுடியாத முடிவுக்கு வந்திருக்கிறோம். நாம் குடுகண்ட பூனைகள். எனவே இனியும் ஒப்பந்தங்கள் செய்து, உடன்படிக்கைகள் எழுதி, ஏமாறுவதற்கோ ஏமாற்றப்படுவதற்கோ நாம் தயாராக இல்லை. எங்கள் முடிந்த முடிபான தமிழ்நாடு இலட்சியத்தை நோக்கி நாம் நமது பயணத்தை தொடர்ந்து நடத்துவோம். எந்த ஒரு சிங்கள அரசாங்கமாவது தமிழ் மக்களின் அபிலாஷைகளை நிறைவேற்றுவதற்கு தயாராக இருந்தால், அதை நடைமுறையில், செயலில் செய்து காட்டட்டும்; சிங்களவர்களுடன் உடன்படிக்கைகள் எழுதி மீண்டும் ஒருமுறை ஏமாறுவதற்கு தமிழர் விடுதலைக் கூட்டணி தயாராக இல்லை!”

—இவ்வாறு நீர்கொழும்பு இந்துவாலிபர் சங்க மண்டபத்தில் நடைபெற்ற அமரர் திருச் செல்வம் அஞ்சலிக் கூட்டத்தில் உரைநிகழ்த்திய தமிழர் விடுதலைக் கூட்டணியின் செயல் அதிபர்களில் ஒருவரான நாவலர் அ. அமிர்தலிங்கம் குறிப்பிட்டார்.

இதே கூட்டத்தில் உரையாற்றிய கூட்டணியின் மற்றோர் செயல்திபராகிய திரு. மு. சிவசிதம்பரம், தமிழ்னத்தின் ஒற்றுமையை சிதைக்கவும், தமிழின இளைஞர்களின் விடுதலை உணர்ச்சியை குன்றச் செய்வதற்குமே அரசாங்கத்தைச் சேர்ந்த சிலர் இன்று ‘பேச்சுவார்த்தை’ பற்றி பேசித்திரிவதாகவும், தமிழர் விடுதலைக் கூட்டணியை அதன் இலட்சியப் பாதையிலிருந்து பிரித்து விட யாராலும் முடியாதென்றும் எடுத்துரைத்தார்.



தாக்கி வீசப்பட்டது; நாம் கைதுசெய்யப்பட்டு தடுப்புக் காவலில் வைக்கப்பட்ட —6-ம் பக்கம் பார்க்க



கடந்த சனவரி பத்தாம் நாள் தமிழாராய்ச்சி மாநாட்டில் உயிரிழந்த தமிழ்த் தியாகிகளின் நினைவு தினம் யாழ்ப்பாணத்தில் அனுட்டிக்கப்பட்டபோது, அதில் சர்வமத அனுட்டானங்களும் இடம்பெற்றன. முஸ்லிம் மௌலவி ஒருவர் இறந்தவர்களின் ஆத்மசாந்திக்காக பிரார்த்தனை நடத்துவதை படத்தில் காணலாம்.

இக் கூட்டத்தை அமரர் திருச்செல்வம் அவர்களின் நினைவாக நீர்கொழும்பு தமிழ் இளைஞர் பேரவை 30.1.77 ஞாயிறு மாலை நடத்தியது. கூட்டத்திற்கு திரு. பத்மநாதன் தலைமை வகித்தார். இக் கூட்டத்தில் சிறை சென்று மீண்ட மட்டக்களப்பு இளைஞர் ரஞ்சன் கௌரவிக்கப்பட்டார். கூட்டத்தில் திரு. அமிர்தலிங்கம் மேலும் பேசியதாவது:-

கடந்த 25,30 ஆண்டுகாலமாக சிங்களவர்களுடன் சமாதானமாகவும், சுயமரியாதையுடனும் சேர்ந்து வாழ்வதற்கு தமிழரசுக் கட்சியும், தமிழ் காங்கிரஸ் கட்சியும் எடுத்த முயற்சிகள்

அனைத்தும் சிங்களவர்களால் ஏற்றுக்கொள்ளப்படாதது நிராகரிக்கப்பட்டுவிட்டன. ஒப்பந்தங்கள், உடன்படிக்கைகள் யாவும் கையெழுத்திட்டமை உரை முன்னரே சிங்களவர்களால் கிழித்து வீசப்பட்டன. 1957ம் ஆண்டு தந்தை செல்வாவுடன், காலஞ்சென்ற பண்டாரநாயகா செய்து கொண்ட ஒப்பந்தம் கிழித்தெறியப்பட்டது. 1960ம் ஆண்டு யூலைத் தேர்தலுக்கு முன்னர் சிறீலங்கா சுதந்திரக் கட்சி தமிழரசுக் கட்சியுடன் செய்துகொண்ட ஒப்பந்தம், தேர்தல் முடிந்து சிறீலங்கா சுதந்திரக் கட்சி பெரும்பான்மை பலத்துடன் ஆட்சிபீடமேறியதும்

உத்தேச தமிழ்நாடு அரசில் முஸ்லிம்களுக்கும் பாதுகாப்பு

“நாம் அமைக்க உத்தேசித்திருக்கும் தமிழ் நாடு அரசில் மத, சாதி, பிரதேச வேறுபாடின்றி, சகல மக்களுக்கும் சம சந்தர்ப்பமும், பாதுகாப்பும் இருக்கும், ஒவ்வொரு மதங்களினதும் சுதந்திரம் பூரணமாகப் பாதுகாக்கப்படும் அதே வேளையில் தமிழ்நாடு அரசு எந்த ஒரு குறிப்பிட்ட மதத்துக்கும் சார்பற்றதாக இருக்கும். எனவே முஸ்லிம் மக்களும், தமிழ்நாடு அரசில் எதுவித அச்சமுமின்றி ஆதிக்கத்தலையீடுகளின்றி பாதுகாப்புடன் சுதந்திரமாக வாழ முடியும்!”

இவ்வாறு தமிழர் விடுதலைக் கூட்டணி தலைவர் முதலிஞர் தந்தை செல்வா அவர்கள், 1976 பெப்ரவரி 2ம் நாள் புத்தளம்பற்றி பொலிசாரின் துப்பாக்கிச் சூட்டுக்கு இரையாகிய இஸ்லாமிய சகோதரர்களுக்கு

இரங்கல்தெரிவித்து விடுத்த அறிக்கையொன்றில் கூறியுள்ளார். அவர் தமது அறிக்கையில் மேலும் கூறியிருப்பதாவது:-

“1976 பெப்ரவரி 2ம் திகதி புத்தளத்தில் நடைபெற்ற சம்பவம் துரதிருஷ்டமானது. அநியாயமாக அன்று ஆறு, ஏழு அப்பாவி முஸ்லிம்கள் பொலிசாரினால் சுடப்பட்டார்கள். இந்த அட்டுழியம் பற்றி ஒரு பாரபட்சமற்ற நீதிவிசாரணைக் கமிஷனை நியமித்து விசாரணை நடத்துமாறு 5-2-76ல் பிரதமருக்கு நான் ஒரு கடிதம் அனுப்பினேன். ஆனால் இன்றுவரை, அப்படி ஒரு கமிஷன் நியமிப்பதற்கு எதுவித நடவடிக்கையும் எடுக்கப்படவில்லை! இதே போல் யாழ்ப்பாணத்தில் நடைபெற்ற —6-ம் பக்கம் பார்க்க



தந்தை செல்வா விளக்கம்!

புத்தளத்தில் இன்று பிரார்த்தனை பொதுக்கூட்டம்

புத்தளம் பெரிய பள்ளி வாசலில் 2-2-76ல் நடைபெற்ற பொலிஸ்துப்பாக்கிச் சூட்டின்போது மரணமடைந்த இஸ்லாமிய சகோதரர்களுக்கு அஞ்சலி தெரிவித்து புத்தளம் தமிழ்பேசும் இளைஞர் மன்றம் புத்தளத்தில் இன்று புத்தளக்கிழமை(2-2-77) காலை 10 மணி முதல் 12 மணி வரையில் திழ்ச்சிகளை ஒழுங்கு செய்துள்ளது. காலையில் புத்தளத்திலுள்ள அனைத்து முஸ்லிம் பள்ளிவாசல்களிலும், இந்து, கத்தோலிக்க கோவில்களிலும் இறந்தவர்களின் ஆத்மசாந்திக்காக விசேட பிரார்த்தனைகள், பூசைகள் நடைபெறும்.

மாலை நடைபெறும் இரங்கல் கூட்டத்தில் திருவாளர்கள் மு. சிவசிதம்பரம் (த. வி. கூ. செயல்திபர்) வி. தர்மலிங்கம் பா. உ., திரு. வி. என். நவரத்தினம் பா. உ., பண்டிதர் இரத்தினம் பா. உ., அ. தங்கத்துரை பா. உ., ஈழவேந்தன், சோவை மகேசன், டாக்டர் ஆ. உதுமா லெல்லை கே. எஸ். ஏ. கபூர் ஆகியோருட்பட பலர் உரை நிகழ்த்துவார்கள். டாக்டர் இலியாஸ் தலைமையில் கூட்டம் நடைபெறும். இதையொட்டி சுதந்திர வெளியீட்டிற்கும் நினைவு இதழை உள்ளே காணலாம்.

புத்தளம் துப்பாக்கிச் சூடு பற்றி

முதலாளர் செல்வா எடுத்த துரித நடவடிக்கை!

ஆணைக்குழு நியமிக்க கோரினர் ஆனால் எதுவும் நடைபெறவில்லை!

2-2-76ல் எம்மை பிரிந்த சகோதரர்களே நீங்கள் புனித பள்ளி வாசலில் சிந்திய இரத்தத் தைப்போல் இன்னுமொரு முறை எம்மவர்கள் சிந்தாத வண்ணம் சிந்தனையைத் தூண்டட்டும்.

வேல் முருகன் ஸ்டோர்ஸ்,

இல. 15, பிரதான வீதி, புத்தளம்.

2-2-76ல் உயிர்ப்பலியான எம் சகோதரர்களே உங்கள் குடும்பத்தவர்கள் அடையும் துன்பத்தில் நாமும் கலந்து உங்கள் ஆன்ம சாந்திக்காக வேண்டுகிறோம்.

எச். மஹமுது

இல. 2, யு.சீ தேவீர்க்கடை, புத்தளம்.

2-2-76ல் அணைந்து — எம் நெஞ்சில் அணையாத தீபங்களாய் ஒளிவிட்டுக்கொண்டிருக்கும் அன்புச் சகோதரர்களே — உங்கள் உயிர்த்தீபம் எம்மவர்களின் இருண்ட இதயங்களுக்கு ஒளியூட்டட்டும்.

எம். ஓ. சி. அப்துல் றசீட்

59, நிஸ்வீ ட்ராம், 5ம். குறுக்குத்தெரு, புத்தளம்

எதிர்பாராதவிதத்தில் 2-2-76ல் அரசாங்கத்தின் ஏவல்படைகளால் பலிக்கொள்ளப்பட்ட துப்பாக்கியசாலிகளான எமது முஸ்லிம் சகோதரர்களே — உங்கள் உயிர்கள், இன்னும் எம்மவர்களில் உணர்வற்றுக் கிடப்பவர்களின் இதயக் கதவுகளைத் தட்டட்டும்.

மீன்பிடித் தொழிலாளர்

புத்தளம்.

2-2-76ல் பரமபதமடைந்த எம் சொந்த இரத்தங்களே... இறந்துவிட்டீர் — எம் இதயக் கதவுகளை திறந்துவிட்டீர் — எமது நெஞ்சங்களிலும், இறைவன் திருவடிகளிலும் என்றும் வாழ்க நீர்.

எம். எஸ். ஏ. ஜபார்,

மிராஜ் ட்ராம் இல. 4, பிரதான வீதி, புத்தளம்

சிவந்த வானத்தில் செங்கதிர் உதிப்பதுபோல் — உங்கள் சிவந்த இரத்தத்தில் எம் சிந்தனையை உதிக்வைத்தீர் — புத்தளத்தில் வரலாறு படைத்து வாழ்வளித்த வள்ளல்களே உலகம் வாழ்கின்றவரை வாழ்க உம் நாமம்.

எம். சி. எம், ராசீக் (தலைவர்)

தமிழ்பேசும் இளைஞர் மன்றம்:
கடற்கரை வீதி, புத்தளம்.

2-2-76 படுகொலையுண்ட எம் இஸ்லாமிய சகோதரர்களுக்கு எம் அஞ்சலியைச் செலுத்துகின்றோம்.

இந்து இளைஞர் மன்றம், உடப்பு.

தமிழ்பேசும் இளைஞர் மன்றம், முந்தல்.

தமிழ்பேசும் இளைஞர் மன்றம், மதுரங்குளி.

தமிழ்பேசும் இளைஞர் மன்றம், கல்பிட்டி.

கல்பிட்டி ஒளிர் மன்றம்.

சனசமூக நிலையம் — தில்லையடி, புத்தளம்.

“புத்தளத்தில் நடைபெற்ற தென்னம் மருதிக்குள் வைத்து ஏழுபேர் சுட்டுக்கொல்லப்பட்டனர். இதுபற்றி நீதிவிசாரணை நடத்த ஆணைக் குழுவொன்றை நியமிக்கும்படி எங்கள் தலைவர் திரு. செல்வநாயகம் பிரதமரிடம் உடனடியாக கோரிக்கைவிடுத்தார். 1976ம் ஆண்டு பெப்ரவரி மாதம் ஐந்தாம் திகதி பிரதமருக்கு, திரு. செல்வநாயகம் பின்வருமாறு எழுதியிருந்தார்:-

அன்புள்ள பிரதமருக்கு:

புத்தளத்திலும், வேறு இடங்களிலும் அண்மையில் இடம்பெற்ற முஸ்லிம் களுக்கு விரோதமான சம்பவங்கள் பற்றி எனக்கு சில தகவல்கள் கிடைத்துள்ளன. இது உங்களுக்கு கிடைத்த தகவலிலிருந்து வேறுபட்டதாக இருக்கிறது. புத்தளத்தில் பள்ளி வாசலில் கூடியிருந்த முஸ்லிம்கள் மீது துப்பாக்கிப் பிரயோகம் நடைபெற்றதாகவும் அதில் ஆறு முஸ்லிம்கள் கொல்லப்பட்டதாகவும் எனக்கு தகவல் கிடைத்துள்ளது...”

லக்ஸ்மன் ஜெயக்கொடி: அதுபற்றி நாங்கள் விசாரணை நடத்தினோம்.

தர்மலிங்கம்: நாங்கள் நீதிவிசாரணைக்குழு ஒன்றை நியமிக்கும்படி கோருகிறோம் (தொடர்ந்து செல்வாவிடம் கடிதத்தை வாசிக்கிறார்)

“இதைத்தொடர்ந்து முஸ்லிம் கடைகள் கொள்ளையடிக்கப்படுதல், முஸ்லிம்கள் தாக்கப்படுதல், முஸ்லிம் பெண்கள் கற்பழிக்கப்படுதல் போன்ற முஸ்லிம் விரோத நடவடிக்கைகள் தொடங்கப்பட்டு நிக்க வெரட்டியா, நொச்சியாகம், நீர்கொழும்பு போன்ற பகுதிகளுக்கும் பரவியுள்ளன. இதையடுத்துள்ள இன்னும் பல முஸ்லிம் குடியிருப்புக்களும் பாதிக்கப்பட்டுள்ளன. வேறு இடங்களுக்கும் இம்மாதிரி முஸ்லிம் விரோத நடவடிக்கைகள் தோன்றக் கூடிய அபாயம் ஏற்பட்டுள்ளது.

“நாடு உண்மையை அறிவதும், இத்தகைய நடவடிக்கைகளை நிறுத்தப்படுவதும், இவற்றுக்கான அடிப்படைக்காரணங்கள் துடைக்கப்படுவதும் அவசியமானது.

“இத்தகைய சூழ்நிலையில் இதுசம்பந்தமாக விசாரணை நடத்தவும், இன ஒற்றுமையும் சமாதானமும் நிலவவும் சுதந்திரமாக இயங்கக்கூடிய பாரபட்சமற்ற ஆணைக்குழு ஒன்றை உடனே நியமிக்குமாறு உங்களைக்கேட்டுக் கொள்ளுகிறேன்.”

இதுதான் செல்வநாயகம் எழுதிய கடிதமாகும். ஓர் ஆணைக்குழுவை நியமிப்பது பற்றி பிரதமர் அப்போது வதான சன்ஷியிருக்கிறார்?

பிரதமர்:- நான் என்ன எண்ணுகிறேன் என்பது உமக்கு எப்படித் தெரியும்?

தர்மலிங்கம்:- எந்த ஒரு நடவடிக்கையும் எடுக்கப்படவில்லையே!

லக்ஸ்மன் ஜெயக்கொடி:- நாங்கள் ஒரு முழு விசாரணை நடத்தினோம்.

தர்மலிங்கம்: ஒரு பொலிஸ் விசாரணை நடைபெற்றது. மரணம் நிகழ்ந்திருக்கும்போது மாஜிஸ்ரேட் விசாரணை நடத்தப்பட்டிருக்கவேண்டும்.

பிரதமர்:- மாஜிஸ்ரேட் விசாரணை முடிந்து அது சம்பந்தமான பத்திரங்கள்

வி. தர்மலிங்கம் பா.உ.,

அரசு வழக்குத் தொடுநரிடம் கொடுக்கப்பட்டுள்ளது.

— புத்தளம் சம்பவங்களுக்கும் 1974 சனவரி 10 சம்பவங்களுக்கும் விசாரணை ஆணைக் குழுவை நீங்கள் நியமிக்கத் தவறிவிட்டீர்கள்!

புத்தளம் சம்பவங்களை யொட்டி ஒரு கருத்தரங்கில் உதவி சபாநாயகர் கூறியிருப்பது என்ன? 4-4-1976ல் பெண்கள் ‘கைடு’ சாரத்தில் ‘தேசிய ஒற்றுமை’ பற்றிய கருத்தரங்கில் பேசிய திரு. ஜி. ஏ. காதர், அரசாங்கத்தின் சார்பில் புத்தளத்துக்கு சமாதானத்து சென்றிருந்தபோது அங்கு தாம் கண்ட உண்மைகளை கூறுவதாக தெரிவித்தார். அரசாங்கமே புத்தளத்தில் நடந்த சம்பவங்களை அறிவதற்கு ஜி.ஏ. காதரை அனுப்பிவைத்திருந்தது அவர் அங்கு கண்டுபிடித்தது இதுதான்! “பொலிசார் முஸ்லிம்களை ஒரு மருதிக்குள் விரட்டிச் சென்று துப்பாக்கிப் பிரயோகம் செய்தார்கள்; இதில் ஆறுபேர் உயிரிழந்தனர். ஒருவர் படுகாயமடைந்தார். காயமடைந்தவரை, உடனடியாக ஆஸ்பத்திரிக்கு கொண்டு செல்லாமல் இரண்டு மூன்று மணித்தியாலங்கள் பொலிஸ் நிலையத்தில் தடுத்து வைத்திருந்தார்கள். இதனால் அவர் உயிர் இழக்க நேரிட்டது!”

கே. பி. இரத்தினயாகா:- நானும் அந்தத் தூண்டுதலில் சென்றிருந்தேன் என பதை உடுவில் பா.உ. அக்கு



நினைவுடடுகிறேன். கனம் உடுவில் பா.உ. அந்த நேரத்தில் எப்போதாவது புத்தளம் போயிருக்கிறார்?

தர்மலிங்கம்:- சம்பவம் நடைபெற்ற பின்னர், உடனடியாக நான் அங்கு சென்றேன். என்னுடைய கட்சித் தலைவர் என்னை அங்கு செல்லுமாறு பணித்திருந்தார்.

கேனமன்:- கனம் உடுப்பினர் ஒரு அறிக்கையை வாசிப்பதாக இருந்தால், அதை இச்சபையில் சமர்ப்பிக்கவேண்டும்; அதற்குரிய பொறுப்பை அவர் ஏற்கவேண்டும்.

தர்மலிங்கம்:- ஜி.ஏ. காதர் பேசிய கருத்தரங்கில் கலந்துகொண்ட நண்பர் ஒருவர் கூறியவை இவை!

லக்ஸ்மன்:- இதுவிரிந்து உடுவில் பா.உ. அந்த இடத்துக்கு எப்போதும் போகவில்லையென்பது தெரிகிறது.


தர்மலிங்கம்:- பள்ளி வாசலில் ஏழுபேர் கொலை செய்யப்படவில்லையா என்பதை பிரதமரிடமிருந்து அறிய விரும்புகிறேன்.

பிரதமர்:- நாங்கள் அதை ஒருபோதும் மறுக்கவில்லை!

தர்மலிங்கம்:- (தொடர்ந்து ஜி.ஏ. காதரின் கூற்றை எடுத்துரைக்கிறார்) “பள்ளி வாசலில் திரண்டிருந்த முஸ்லிம்கள் தம்மை நோக்கிச் சுட்டியுள்ளதான் தாமுந்திருப்பிச் சுட்டதாக பொலிசார் கூறியிருக்கிறார்கள். ஆனால் முஸ்லிம்களிடமிருந்து துப்பாக்கிப் பிரயோகம் நடந்திருப்பதற்கு ஆதாரமாக எதுவித தடயங்களும் கிடைக்கவில்லை. நிக்க வெரட்டிய சம்பவத்துக்கு பொலிஸ் நிலையத்திலிருந்து பொறுப்பதிகாரியான சிங்களவர் ஒருவரே காரணமென்பது சிங்களவர்கள் மூலமாகவே கண்டுபிடிக்கப்பட்டு அது பிரதமருக்கு தெரிவிக்கப்பட்டு, அந்த அதிகாரி உடனடியாக இடைநிறுத்தம் செய்யப்பட்டிருக்கிறார். இதிலிருந்து இப்பிரச்சினைகளுக்கான அடி அத்தி வாரத்தைக் கண்டறிவ விகாரணை நடைபெறவேண்டும்.”

இவ்வாறு திரு. ஜி. ஏ. காதர் தெரிவித்திருந்தார் — 6ம் பக்கம் படிக்க

புத்தளம் படுகொலையில் உயிரிழந்த இஸ்லாமிய சகோதரர்கள் இவர்கள் தாம்!



சிதம்பரம்
2,276 புத்தளம் நிகழ்ச்சிகளின் ஓராண்டு நினைவு இதழ்

2-2-76ல் பொலிசார் துப்பாக்கிப் பிரயோகம் செய்து முஸ்லிம்கள் படுகொலை செய்யப்பட்ட புத்தளம், முஹைதீன் ஜும்மா பள்ளிவாசலின் ஒரு புறத்தோற்றம்.

ஜனாப் முஹமட் நயீம்

இவர் அபூ ஹனிபா, ரஹுமா உம்மா தம்பதிகளின் ஐந்து பிள்ளைகளில் நான்காவது புதல்வராக 1957ல் பிறந்தவர் துப்பாக்கிச் சூடு நடந்த சமயத்தில் பள்ளிவாசலின் உள்ளே உள்ள மிஹிராப்ஃ எனும் இடத்தில் உள்ள கம்பளத்தின் மீது நிற்கையில் பள்ளிவாசலின் பின்புறத்தால் ஜன்னல் ஊடாகப் பாய்ந்து வந்த குண்டு இவர் தோளைத் துளைத்தது. சூட்டிற்கு இலக்கானவர்களை பொலிசார்கொண்டு சென்ற பின்னர் — கட்டடத்தின் உள் கிடந்த இவரை பொதுமக்கள் ஜீப் வண்டியில் வைத்திய சாலைக்கு கொண்டு போனபோது — இவரைக் கொண்டு சென்ற ஜீப் வண்டி வழியில் காடையர்களால் தடுக்கப்பட்டு பெற்றோர் ஊற்றி கொழுத்த முயற்சிக் கப்பட்டது — தற்செயலாக அங்குவந்த இராணுவத்தினரால் ஜீப் வண்டி காப்பாற்றப்பட்டு புத்தளம் வைத்திய சாலைக்குக் கொண்டு சென்று இவர் அனுமதிக்கப்பட்டதும் அதிக இரத்தச் சேதத்தால் அங்கு மரணமானார். இவர் பிரிவாவை பெற்றோரும் சகோதரும் பேரிழப்பாய் எண்ணி ஏங்குகின்றனர்.

அப்துல் கரீம்

1951ல் பிறந்த இவர் இஸ்மாயில் லெப்பை, சபூரா உம்மா தம்பதிகளின் ஆறு பிள்ளைகளில் கடைசிப்பிள்ளை மீன் வியாபாரம் செய்தவர். 2-2-76ல் பொத்துவில்லில் இருந்து பிரயாணம் செய்த போது சிமெந்து தொழிற்சாலை பாதையில் பஸ் வண்டி திருப்பப்பட்டு அங்கு காடையர்களால் மோசமாகத் தாக்கப்பட்டு துப்பாக்கியால் சுடப்பட்டு உயிரிழந்தவர். மரண விசாரணையின்போது இவரது சாம்பர் மட்டுமே காணக்கிடைத்தது.

இவரின் இந்த பரிதாபகரமான சாவு பெற்றோரினதும் சகோதரரினதும் நெஞ்சை விட்டு அகலா நிகழ்ச்சியாக தீராச்சோகத்தில் ஆழ்த்தியுள்ளது.

ஜனாப் முகமது அன்ஸார்

இவர் அப்துல் கபூர், ஜென்னத்துல் உம்மா தம்பதிகளின் மூத்த புதல்வனாக 1956ல் பிறந்தார். ஐந்து வருடங்களுக்கு முன்னர் குளியாப் பிட்டியில் இவர் தந்தை பாரிசுவாதத்தால் காலமான பின்னர், அங்கு ஏற்பட்ட இனக்கலவரம் ஒன்றையடுத்து குடும்பத்தின் மூத்த புதல்வராகிய இவர் தனது இளைய சகோதரிகள் இருவருடனும் ஒரு தம்பியோடும் தாயுடனும் — முஸ்லிம்கள் பாதுகாப்பாக வாழக்கூடிய இடம் புத்தளம் ஒன்றே எனும் நோக்கோடு இங்கு குடியேறினர்.

கடலை வியாபாரம் செய்து தன் குடும்பத்தைக் காப்பாற்றி வந்த இவர் புத்தளம் பஸ் நிலையம் மாற்றம் செய்யப்பட்டதையிட்டு பாதிக்கப்பட்டவர்களில் ஒருவராவார். சம்பவம் நடந்ததினம் வியாபாரத்திற்கென பள்ளிவாசல் அருகால் சென்றபோது பொலிஸ் வாகனங்களைக் கண்டு அஞ்சி பள்ளி வாசலுக்குள் அடைக்கலம் தேடி ஓடினார். அங்கேயே பொலிசாரின் துப்பாக்கிக் குண்டுக்குப் பலியாகி மரணமானார் — வயதான தாயும் — திருமண வயதான இரு தங்கையரும், தம்பியும் இவரை இழந்து கண்ணீர் வடித்து நிற்கின்றனர்.

ஜனாப் அசன்கண்டு

இவர் ஜம்பது வயதான தோட்டக்காவலாளி. சிறும்பியடியில் காவலாளியாக கடமை பார்த்தவர். 2-2-76 இல் சிங்கள காடையர்களால் சிறும்பியடியில் பலியாகியவர். மரணவிசாரணையின்போது தலை, கைகள், கால்கள் வெட்டி அகற்றப்பட்ட வெறும் எரிந்த முண்டம் மட்டுமே காணப்பட்டது. இவர் உறவினர்கள் அனைவரும் இவரது இழப்பையும் — ஏற்பட்ட பரிதாபகரமான மரணத்தையுமிட்டு தீராததுயரத்துக்கு ஆளாகியுள்ளனர்.



ஜனாப் எம். ஐ. அப்துல் கலீல்

இவர் முகமது இஸ்மாயில், அஸ்மா உம்மா தம்பதிகளின் புதல்வராக 2-2-1950ல் பிறந்தார். ஏழ்மையான குடும்பத்தில் பிறந்த இவர் எல்லோர்க்கும் இனியவராக விளங்கினார். வயதான தனது தந்தைக்கு ஓய்வு கொடுத்து 16ம் வயதிலேயே குடும்பப் பொறுப்பை ஏற்று பிடி சுற்றும் தொழில் மூலம் கிடைத்த சிறிய வருவாயில் தன் குடும்பத்தை பராமரித்துவந்தார். இவர் தனது பிறந்ததினமான 2-2-76 லேயே பள்ளிவாசலில் துப்பாக்கிச் சூட்டுக்குப் பலியாகினார் — தங்கள் திருமணத்திற்கு சகோதரின் கையையே எதிர்பார்த்து நின்ற இவர் இரு சகோதரிகளும் பெற்றோரும் இவரின் பிரிவினால் மீளாத்துயர் கொண்டுள்ளனர்.

அப்துல் ரஃது

இவர் அப்துல் ரஹீம், ஹாஜரா பீபீ தம்பதிகளின் ஏழு பிள்ளைகளில் நான்காவது பிள்ளை, 1957ல் பிறந்தவர். சாஹிரா கல்லூரியின் பழைய மாணவன். சம்பவம் நடந்ததினம் துப்பாக்கிக் குண்டு தலையிலே பாய்ந்ததால் சிலாபவைத்திய மனையில் அனுமதிக்கப்பட்டு 4-2-76ல் மரணமானார் இவரின் இழப்பால் பெற்றோரும் சகோதரரும் எல்லையிலா வேதனைக்கு இலக்காகி உள்ளனர்.



ஜனாப் முகமது இஸ்மாயில் அமீர்

15-3-1930ல் புத்தளத்தில் பிறந்த இவர் சொந்த மோட்டார் வண்டி வைத்திருந்து தொழில் நடத்தி வந்தார். இரவும் பகலும் இலாபம் கருதாது, எவர்க்கும் தனது தொழிலை சேவை நோக்கோடு செய்துவந்தவர். சம்பவதினத்தன்று சந்தைக்குச் சென்ற தனது மகளைப் பார்த்து வருவதற்காகப் புறப்பட்டவர் பள்ளிவாசலுக்குள் சென்றார்.

பொலிசாரின் துப்பாக்கிக் குண்டு இவரது கையொன்றிலே தைத்தது. தன்னைக் காப்பாற்ற பள்ளிவாசல் கட்டடத்துள் ஓட முயலுகையில் பிடரியிலே மறுகுண்டு பாய்ந்து, மூளை சிதற, படிகளிலே வீழ்ந்து மரணமானார். இவரது மரணத்தை அறிந்து இவருக்கு சொந்தமான பொத்துவில்லில் உள்ள ஐந்து ஏக்கர் காணி சிங்களவர்களால் கைப்பற்றப்பட்டு விட்டது. குடும்பத்தலைவனையும் — வாழ்வுக்கு ஆதாரமான காணியையும் இழந்து இவரது மனைவியும் — வயதான பெண்களும் — பிள்ளைகளும் சொல்லொணாததுயரத்தில் தவிக்கின்றனர்.

திருக்குர் ஆன் கூற்று!

“பாவத்திற்கும் அக்கிரமத்திற்கும் நீங்கள் ஒருவருக்கொருவர் உதவியாக இராதீர்கள்!”



ஜனாப் செய்யது முஹமது

1957ல் பிறந்த இவர் முகமது சஹீது, ராபியத்து பீபீ, தம்பதிகளின் ஏழு பிள்ளைகளில் மூத்த புதல்வராவார். புத்தளம் சாஹிரா கல்லூரியின் பழைய மாணவன் கடையொன்றில் விற்பனை காளராகப் பணிபுரிந்து தந்தையோடு குடும்பத்தைப் பராமரித்து வந்தார். பள்ளிவாசலில் துப்பாக்கிச் சூட்டுக்கு இலக்காகி குற்றுயிராகவே பொலிஸ் நிலையம் கொண்டு செல்லப்பட்டார். அங்கு தாக்கத்தால் தண்ணீர் கேட்டு அழுதபோது கூட — அங்கு நின்ற பொலிசாரால் “சிறுநீர் தரவா?” என்று கேலிசெய்யப்பட்டார். வைத்திய வசதி உடன்கிடைக்காத காரணத்தால் பொலிஸ் நிலையத்தில் வைத்தே காலமானார். அன்பு மகனையும் சகோதரனையும் இழந்து இவர் குடும்பம் ஆறுத்துயரத்தில் ஆழ்ந்துள்ளது.

ஜனாப் அப்துல் ரசாக் ஐயூப்

கண்டியில் 1949ல் பிறந்த இவர் அப்துல் ரசாக் ஜொஹரா உம்மா ஆகியோரின் அன்புப் புதல்வரும், மருமா பீ.பீ.யின் அன்புக்கணவருமான இரண்டு பிள்ளைகளின் தந்தை. சிறந்த விளையாட்டு வீரரான இவர் தெல்தொடை கே. எனசர் கொல மகா வித்தியாலயத்தின் பழைய மாணவர். இவரை இழந்த இவர் ஏழைக்குடும்பம் பெருந்துயரில் தனித்து நிற்கின்றது.

“முஸ்லிம்களே சிந்தியுங்கள்!”

2-2-76ல் இறைவனடி சேர்ந்த இஸ்லாமிய சகோதரர்களுக்கு எமது அஞ்சலிகள்.

யு. எம். மஹ்பூப் மரைக்கார்

மஹ்பூப் படமாளிகை, கல்பிட்டி.

2-2-76ல் எம்மை விட்டுச் சென்ற எம் சகோதரர்களுக்காக இறைவனைப் பிரார்த்திக்கின்றோம்.

எம். ஐ. எம். நசூர்தீன்

இல. 2. சினான் ஸ்டோர்ஸ், புதிய கடைவீதி, குருநாகல் ரோட், புத்தளம்.

2-2-76 பள்ளிவாசலில் பலிகொள்ளப்பட்ட சகோதரர்களின் குடும்பங்களுக்கு எங்கள் இரங்கலைத் தெரிவிக்கின்றோம்.

ஐ. னைதீன் டீ. நூம்,

புதிய கடைவீதி, குருநாகல் ரோட் புத்தளம்.

2-2-76ல் படுகொலை செய்யப்பட்ட எமது இஸ்லாமிய சகோதரர்களுக்கு அஞ்சலிசெலுத்துகிறோம்.

ஹில்மியா ஸ்டோர்ஸ்,

புதிய கடைவீதி, குருநாகல் ரோட், புத்தளம்.

எம்மையெலாம் கண்ணீரில் கலங்கவிட்டு 2-2-76ல் பள்ளியில் இயற்கை எய்திய எம் சகோதரர்களை இந்நாளில் நினைவுகூருகிறோம்.

பி. எம். எம். செய்யது அஹமட்,

பாத்திமா பரீனா கடிக்காரம் திருத்துநர், புதிய கடைவீதி, குருநாகல் ரோட், புத்தளம்

ஈழவரலாற்றில் 2-2-76ல் ஒரு சோக காவியத்தைப் படைத்துச் சென்ற எம். சகோதரர்களுக்காக இறைவனை இறைஞ்சுகிறோம்.

ஏ. எஸ். எம். பாருக்,

(மளிகை வியாபாரம்)

புதிய கடைவீதி, குருநாகல் ரோட், புத்தளம்

2-2-76ல் இறந்த எம் சகோதரர்கள் எமது இதயத்தில் நீங்காத இடம் பெற்றதுபோல் இறைவன் இல்லத்திலும் இடம்பெற்று வாழ இறைவனை வேண்டுகிறோம்.

பாருக் டீ. நூம்

புதிய கடைவீதி, குருநாகல் ரோட், புத்தளம்.

தாஇரத்து ஷாஹ்பானில் முஸ்லிமின் அரசியல் விவகாரக் குழு அறிக்கை

இன வெறியர்களின் படுபாதகச் செயல்களுக்கு இலக்காகி உயிர்நீத்த புத்தள முஸ்லிம் அப்பாவிடர்களின் ஒரு வருட பூர்த்தியை நினைவு கூருமுகமாக வெளியிடப்படும் இந்நினைவு மலரில் எமக்கும் ஒரு சந்தர்ப்பத்தை ஆக்கித் தந்த அல்லாஹ் ஒருவனுக்கும், அடுத்து சுதந்திரன் பத்திரிகைக்கும் எம் மனமார்ந்த நன்றி.

அப்பாவி முஸ்லிம்களை இழந்த அந்த சம்பவம் புத்தள மக்களின் வரலாற்றில் என்றுமே மறக்கமுடியாத துயரச் சம்பவமாக மாறி விட்டது. பொலிஸ் வெறியர்களின் துப்பாக்கி வெடியோசையும், அப்பாவி உடம்புகளைத் துளைத்த அந்த ரவைகளும் இளநெஞ்சங்களில் பட்டு, எம் நெஞ்சங்களை குமுறி வெடிக்கச் செய்யும்போது அப்பாவிடர்களாகிய உங்களை எப்படி மறக்கமுடியும். காடுகளில் ஆங்காங்கே கருக்கிடந்த உழைப்பாளிகளின் உடம்புகள் எம் மனக் கண்முன் தோன்றி நிற்கும் போது உங்களை எப்படி எம் மால் மறக்கமுடியும். நீர் விழுந்த கண்ணாம்புச் சாந்து இறுகுவதைப்போன்று இளகிய எங்கள் நெஞ்சங்களை, பீறிட்டுப் பாய்ந்த உங்கள் உதிரங்கள் இறுகச் செய்து விட்டனவே, இனியும் நாம் எப்படி உங்களை மறப்பது. துளைக்கப்பட்ட தம்பிள்ளைகளின் உடல்களைக் கண்டு புலம்பி நிற்கும் பெற்றோரையும், தந்தையே என்று ஏங்கி நிற்கும் தம் சின்னஞ்சிறுசுகளையும் எம்முன் தவிக்க விட்டுச்சென்ற உங்களை எப்படித்தான் நாம் மறப்பது. எம் கண்ணியத்தைப் பாதுகாக்கும் புண்ணியமிசை ஜும் ஆ மஸ்ஜித் துப்பாக்கி ரவைகளினால் துளையிடப்பட்டது மட்டுமின்றி மனித இரத்தங்களால் கறைபடியப்பட்டு சோபை இழந்து நின்ற அந்தக் காட்சி எம்மனங்களில் மாறிமாறிதோன்றி எங்கள் உள்ளங்களை உலுப்பும் பொழுது மறக்கவே முடியாத உங்களை—அந்தப்படுபாதகச் சம்பவங்களை, என்றுமே மறக்கமுடியாது. எம் நெஞ்சங்களில் அகலாது இடம் பிடித்துவிட்ட உங்களுக்காக முழு புத்தளமே என்ன, இளகிய உள்ளங்கள் யாவுமே பிரார்த்திக்குமென்பதில் சந்தேகமே இல்லை. ஷாஹ்பானில் வரிசை சேர்ந்துவிட்ட உங்களுடன் நாங்கள் சேரும் நாள் என்றே.....அல்லாஹ் உங்களுக்கு நற்கூலி கொடுப்பானாக.

சிறுபான்மையினரே விழிப்புறுக

மேற்குறிப்பிட்ட சம்பவத்திலிருந்தும், மஹியங்களை, கம்பளை, பேருவலை முதலிய நகரங்களில் ஏற்பட்ட முஸ்லிம்களுக்கெதிரான கைகலப்புகளிலிருந்தும், பேராதினை வளாகச் சம்பவத்தின் நிமித்தம் ஏற்பட்ட ஆர்ப்பாட்டங்களின்போது பாவிக்கப்பட்ட முஸ்லிம்களுக்கெதிரான ஈனத்தனமான, கீழ்த்தரமான கோஷங்களிலிருந்தும், உலக தமிழராய்ச்சி மாநாட்டு சம்பவத்திலிருந்தும் இந்நாட்டு சிறுபான்மையினரான தமிழர்கள்—முஸ்லிம்கள் படுபாதகச் செயல்களைப் பட்டங்களில்

எண்ணற்ற படுபாதகச் செயல்களைச் செய்து அதன் காரணமாக தூக்கு மேடைக்கு அனுப்பப்பட்ட மறுசிறுவின் தூக்கில் ஏதோ ஒரு சிறு தவறு நடந்துவிட்டதாகக் கூறி அதனை விசாரிக்க கமிஷன் நியமித்த அரசினர் ஏன் புத்தளத்திலும், யாழ்ப்பாணத்திலும் நடைபெற்ற மேற்படி இரு படுபாதகச் சம்பவங்களின் போதும் உயிர்நீத்த அந்த அப்பாவி உயிர்களுக்காக விசாரணைக் கமிஷன் நியமிக்கவில்லை? சிறுபான்மையினரின் உரிமைகளைப் பாதுகாப்பதாகப் பீறித்திரியும் அரசினரே இது தானா எம்மைப் பாதுகாத்த திறமை? பேராதினை வளாகச் சம்பவத்தில் ஒரு உயிர் பறி போனதற்காக கிளப்பப்பட்ட ஆர்ப்பாட்டங்களையும், கோஷங்களையும் நாம் கிளப்பவில்லை என்று கமிஷன் நியமிக்கவில்லை? புத்தளம் பொலிசாரால் சுடப்பட்ட எழுவரும் கட்டுக்கடங்காதவர்கள் என்று குறிப்பிட்ட பிரதமரே; அந்த அப்பாவிடர்களின் உங்களிடம் ஏதேனும் கட்டுக்கடங்காததன்மையாகக் கூறுங்கள்? அப்படித்தான் கட்டுக்கடங்காதவர்களாயினும் காலையன் மறுசிறுவருக்கு நியமித்தது போன்று ஏன் இவர்களுக்கு கமிஷன் நியமிக்கவில்லை. அவ்வெழு வர்தான் கட்டுக்கடங்காதவர்கள் என்றால் புத்தளத்தின் சுற்றுப்புறங்களில் உயிருடன் எரிக்கப்பட்டும் துண்டு துண்டுகளாக அரிந்தும் கொல்லப்பட்ட அப்பாவி உழைப்பாளிகளுக்காவது கமிஷன் நியமிக்கப்படவில்லையே?

ஆட்சிக்கு வந்தவுடன் இஸ்ரவேலுடன் இருந்த ராஜாிக உறவுகளைத் துண்டித்துக்கொண்டது முஸ்லிம்களின் மீதுள்ள அனுதாபத்திலா? அல்லது அரபு நாடுகளிடமிருந்து பணம் பறிக் கவா? முஸ்லிம்களே; ஏனைய சிறுபான்மையினரே சிந்தியுங்கள் அரசுக்கு வால் பிடித்து திரியும் முஸ்லிம் எம். பீக்களே சிந்தியுங்கள். உங்களுக்கு சமுதாயப்பற்று கிடையாதா? சோசலிசம், சோசலிசம் என்று கூவித்திரியும் அரசு எம். பீக்களே இதுதானா உங்கள் சோசலிசம்? முஸ்லிம்களே சிந்தியுங்கள்.

பாலஸ்தீனத்திலே பல உயிர்கள் பறிக்கப்படுவதற்காக கூட்டங்களூட்டி, கோஷங்கள் எழுப்பி, ஊர்வலங்கள் நடத்திய முஸ்லிம் தலைவர்களே; முற்போக்கு எழுத்தாளர்களே; ஏன் எங்கள் மஸ்ஜித் சம்பவத்திற்காக மொளியாகிவிட்டீர்கள். துணிவின்மையா? சுய நலமா போலி வேஷமா? சொல்லுங்கள்.

சிறுபான்மையினரின் உரிமைகளை அரசு பறித்துவிட்டதாகக் கூறித்திரியும் எதிர்க்கட்சியினரே; எதிர்க்கட்சியின் வால் பிடித்துத் தொங்கும் முஸ்லிம் எம். பீக்களே எங்கே எங்களுக்காக அரசுடன் வாதாடவில்லையே? பேராதினை சம்பவத்துக்காக கைக்கொண்ட நடவடிக்கைகளை எங்களுக்காக எடுக்கவில்லையே! எங்கே எங்களுக்கு இந்நாட்டில் உரிமை கிடையாதா? இருபது ஆற்றாண்டுகள் வாழ்த்துள்ளேமே! சிந்தியுங்கள்...முஸ்லிம்களே சிந்தியுங்கள்.

கட்சியினரே; எதிர்க்கட்சியின் வால் பிடித்துத் தொங்கும் முஸ்லிம் எம். பீக்களே எங்கே எங்களுக்காக அரசுடன் வாதாடவில்லையே? பேராதினை சம்பவத்துக்காக கைக்கொண்ட நடவடிக்கைகளை எங்களுக்காக எடுக்கவில்லையே! எங்கே எங்களுக்கு இந்நாட்டில் உரிமை கிடையாதா? இருபது ஆற்றாண்டுகள் வாழ்த்துள்ளேமே! சிந்தியுங்கள்...முஸ்லிம்களே சிந்தியுங்கள்.

இன்றைய நிலை

இன்று அரசுபோகும் போக்கில் அல்லது எதிர்க்கட்சி ஆட்சிக்கு வந்தாலும் கூட எவரும் எம் உரிமைகளைப் பாதுகாக்கப் போவதில்லை. என்பதை மேற்படி சம்பவங்கள் தெளிவுபடுத்தி விட்டன. எம்மது எம்பீக்களில் சிலர் S. L. F. P. என்றும், U. N. P. என்றும் பெரும் பான்மை கட்சிகளைப் பந்தம் பிடித்து நின்று எதுவித பலனும் இல்லையே... விளைவு எம் உரிமைகள் பறிக்கப்படுவதே அன்றி வேறில்லை எம் உரிமைகளை கேட்டுப்பெற முடியாத ஊமையாகிவிட்டோம். இந்நிலை மேலும் தொடருமாயின் எதிர்காலத்தில் இந்நாட்டில் நாம் சுதந்திரமாக வாழ இடமே இல்லை.

எனவேதான் சிறுபான்மையினமான நாம் சிந்திக்க வேண்டும். நம் எம்பீக்கள் சிந்திக்கவேண்டும். நாம் ஒன்றுபடவேண்டும் இந்நிலையில் நம் உரிமைகளைப்பெறுவதற்காக மற்றைய சிறுபான்மையினருடன் சேர்ந்து எம் கலை கலாச்சாரங்களை விட்டுக்கொடுக்காத வகையில் துணிவுடன் போராடுவதோடு எச்சந்தர்ப்பத்திலும் இறை கட்டளைகளை மீறாதவர்களாகவும் நாம் மாற வேண்டும். இதுவே எம் எதிர்கால சுபீட்சத்துக்கான ஒரே வழி.

இவ்வண்ணம் தாஇரத்து ஷாஹ்பானில் முஸ்லிமின் (அரசியல் விவகாரக் குழு)

இரங்கல் செய்தி

2-2-76 கறுப்பு தினமன்று புத்தளம் முகைதீன் ஜும்மா பெரிய பள்ளி வாசலில் பொலிசாரின் குண்டு குண்டுக்குப் பலியான தமிழ் பேசும் இஸ்லாமிய சகோதரர்களின் ஓராண்டு நினைவு நாள் அவர்களின் ஆத்மா சாந்தியடைய எல்லாம் வல்ல இறைவனை பிரார்த்திப்பதில் எமது மன்றம் தலையாய பங்கு கொள்கிறது.

ஆளாத துயரில் மீளா திருக்கும் அன்னவர்களின் தாய்தந்தையர்க்கும் உற்றார் உறவினர்களும் ஆழ்ந்த துயர்தனை தெரிவித்துக் கொள்கிறோம்.

—இவ்வாறு புத்தளம் தமிழ்பேசும் இளைஞர் மன்றத்தின் சார்பில் அதன் இணைச் செயலாளர்கள் செல்வராசா, கே. கே. மயில்வாகனன் ஆகியோர் விடுத்த இரங்கல் செய்தியின் குறிப்பிடப்பட்டுள்ளது.

பெயர்வரி 2ம்நாளை நாம்கரிநாளாக

அனுட்டிப்பது ஏன்?

ஓவ்வொரு கர்பலாவின் பின்னர்தான் இஸ்லாமிய சமுதாயம் புத்துயிர் பெறுகின்றது என்று அல்லாமா இப்பால் கூறியுள்ளார். புத்தளத்தில் முஹர்ரம் மாதத்தில் நடைபெற்ற இந்த கர்பலா புத்தளம் வாழ்முஸ்லிம்களை புத்துயிர் பெறச்செய்துள்ளது.

களப்பலியான எம் சகோதரர்களின் நினைவுதினத்தை நாம் அனுட்டிப்பதை குறுகிய கண்கொண்டு பார்க்கும் சில பிறவிகள் "புத்தளத்தில் நாம் மீண்டுமொரு இனக் கிளர்ச்சியை ஏற்படுத்துவதற்கு அடிகொலுகிறோம்" என்றும், வேறு சிலர் நாம் அரசியல் இலாபம் கருதியே இதை நடத்துவதாகவும் கதைகட்டித் திரிவதைக் கேள்வியுற்று மனம் வருந்தும் வேளையில் "சொந்தச் சகோதரர்கள் துன்பத்தில் சாதல் கண்டும் சிந்தை இரங்காத" அந்தப் பிறவிகளை எண்ணி வெட்கப்படுகிறோம்.

அத்தகையோருக்கு ஒன்றைக் கூறிவைக்க விரும்புகின்றோம். இப்படுகொலைகள் நிகழ்ந்த காலத்தில் உண்மையை—நடந்த சம்பவங்களை உலகோர் அறிய முடியாவண்ணம், அறிவிக்க முடியாதபடி தடைகளும், தணிக்கைகளும் அடக்கு முறைகளும் ஆட்சியாளர்களால் நடைமுறைப்படுத்தப்பட்டிருந்ததுடன், இந்த இரத்தப்பலி நிகழ்வதற்கு புத்தளம் வாழ் முஸ்லிம்களே காரணகர்த்தாக்கள்—அவர்களின் பயங்கர நடவடிக்கைகளே அனைத்துக்கும் வித்திட்டவை என்றும்—உண்மைக் குற்றவாளிகளை சுற்றவாளிகளாக்கி நாட்டின் பிரதமர் முதற்கொண்டு விட்ட அறிக்கைகள் மூலம் உண்மையை உணராத ஏனைய இஸ்லாமியர்களுக்கும்—உலகத்தவர்களுக்கும் உணரவைப்பதற்காகவும் அதே வேளையில் எமது இனம், எமது சமுதாயம், எமது மார்க்கம் எமது மொழி இவற்றைக் காப்பாற்ற எதற்கும் துணிந்தவர்களாக எம்மை தயார்படுத்தவேண்டும் என்பதற்காகவுமே இந்தக்

கறுப்பு நாளை அனுட்டிக்கின்றோம்.

இதுவரைகாலமும் அற்ப சலுகைகளான—பர்மிட், கோட்டா, பதவி ஆகியவற்றுக்காக பெரும்பான்மைக் கட்சிகளுடன் சேர்ந்து, அனைத்தையும் அந்நியனுக்கு விட்டுக்கொடுத்து—எமது சொந்த நிலங்களை ஆக்கிரமிக்க அவர்களுக்கு அனுமதி வழங்கி—அவர்கள் வேலை வாய்ப்புப்பெற உத்தரவாத மளித்து எம்தலையில் நாமே மண் அள்ளிப்போடும் தீச்செயலுக்கு உடந்தையாக இருந்துவிட்டோம். இதுவரையில் எமது பகுதிக்கு தலைமை தாங்கிய அரசியல் தலைமையும் இதற்கு ஒரு காரணம் என்பதை எவரும்

இனத்துடன் சேர்ந்துசெயல்படுவதே.

எம்மை பிரிவினைவாதிகள் என்று சிலர் குற்றம் சாட்டுகின்றார்கள்! பறிகொடுத்த தாயகமாம் பாலஸ்தீனத்தை மீண்டும் பெறப்போராடும் பாலஸ்தீன விடுதலை இயக்கத்தை பிரிவினைவாதிகள் என்று குற்றம் சாட்டுவீர்களானால்—

கடந்த இருபது வருடங்களாக முஸ்லிம்கள் பிலிப்பைன்சில் தமது நாட்டிற்காக இரத்தம்சிந்தி போராடி தற்பொழுது அவ்வர் கடாபியின் உதவியுடன் தம்நாட்டை மீண்டும் பெறும் நிலையில் இருப்பதை பிரிவினை என்று குற்றம் சாட்டுவீர்களானால், எம்மையும் பிரிவினைவாதிகள் என்று குற்றம் சாட்டுவதை இதயபூர்வமாக வரவேற்கிறோம்.

பொதுத்தேர்தலை மையமாக வைத்தும்—அரசியல் இலாபம் கருதியும்தான் இக்கைங்கரியத்தில் நாம்—ஈடுபடுவதாக இன்னும் சிலர் கூறுகிறார்களாம்—ஆனால் கட்சிகளாக அமையக்கூடிய கட்சிகளைச் சார்ந்தவர்களே அரசியல் இலாபத்தை எதிர்பார்த்து இயங்கவேண்டியவர்கள்—ஆளப்படும் இனம் என்பதை உணர்ந்து புறப்படும் எங்களுக்கு அரசியல் இலாபம் பொருட்டல்ல—அற்ப சலுகைகள் பொருட்டல்ல—எமது இலட்சியம் ஒன்றே குறிக்கோள்—எமது இலட்சியத்தைக் கண்டு அஞ்சி ஏற்கத்தயங்கும் முதுகெலும்பற்றோர் ஒதுங்கிக் கொள்ளட்டும்—எம்மை, எமது இனத்தை—மார்க்கத்தை மொழியை காப்பாற்றத் துணிந்தவர்கள் எமது அணியில் திரளட்டும்.

இறுதியாக 2-2-76ல் தமது பிள்ளைகளையும், தந்தையரை, சகோதரர்களை, இழந்து தவித்து நிற்கும் அனைவர்க்கும் எமது ஆழ்ந்த அனுதாபத்தை தெரிவிப்பதுடன் இத்தினத்தை அனுட்டிப்பதற்காக—உடல் உதவி—பொருள் உதவி நல்கிய அன்பர்கள்—பெரிமோர்கள் அனைவர்க்கும் எமது மனப்பூர்வமான நன்றியைத் தெரிவித்துக்கொள்கிறேன்.



டாக்டர் இலியாஸ்

மறுத்து விடமுடியாது. இந்த துக்கதினத்தை அனுட்டிக்கத்தானும் பயந்து ஒதுங்கி விடுவோமேயானால்—இதுவரை நாங்கள் செய்த பிழையின் பலாபலனை 2-2-76ல் அனுபவித்தது போல, இதே போன்ற இன்னும் பல சம்பவங்கள் எம்மவர்க்கு நடைபெற வழிவகுத்தவர்களாக நாம் ஆகுவோம்—அதற்குக் காரணகர்த்தாக்களாக இன்று ஒடி ஒளிந்து கொள்ள முயலுபவர்களே அமைவார்கள் என்பதை அவர்கள் உணரவேண்டும்.

எம்மை, எமது இனத்தை—எமது மார்க்கத்தை—எமது மொழியைக்காப்பாற்றிக்கொள்ள நாம் இப்பொழுது கைக்கொண்டுள்ள புதிய வழி, இந்நாட்டின் சிறுபான்மை இனமாகக் கருதப்படுகின்ற தனித்தேசிய



எமது நிலையை நாம் உணரவேண்டி இறைவன் பலிகொண்ட எமது சகோதரர்களின் ஆன்மாக்கள் அந்த இறைவனோடு இன்புற்று இருக்கவேண்டுகிறோம்.

ரஹீம் ஸ்டோர்ஸ்,

புதிய கடை வீதி, குருநாகல் ரோட், புத்தளம்.

காலங்கள் கடந்தாலும் எம் கருத்தைவிட்டகலாத 2-2-76ல் இறந்த எம் இஸ்லாமிய சகோதரரின் குடும்பங்களுக்கு எமது அனுதாபத்தைத் தெரிவிக்கின்றோம்.

கல்யாணி பேக்கரி,

மன்றார் ரோட், புத்தளம்.

2-2-76 எம்மைக் கலங்கவிட்டுச் சென்ற எம் இஸ்லாமிய சகோதரர்களே—நீங்கள் எம் இதயத்தில் அன்றும் வாழ்ந்தீர்கள்—இன்றும் வாழ்கிறீர்கள்—என்றும் வாழ்வீர்கள்.

பாரத விலாஸ்,

சாப்பாட்டுக்கடை, இல. 22, பிரதான வீதி, புத்தளம்.

இறைவனின் திருவடிசளை அலங்கரிக்க வென்று எம்மைவிட்டு 2-2-76ல் பள்ளிவாசலில் நின்றே பரகதி அடைந்த எம் சகோதரர்களே வாழ்க உங்கள் நாமங்கள்.

மரைக்கார் ஜுவலரி,

இல. 27, பிரதான வீதி, புத்தளம்.

எமது இனத்தவர்கள் கண்கள்திறக்கவேண்டும் என்பதற்காக கண்களை மூடிக்கொண்ட எம் உடன் பிறப்புகளே—நாம் கண்களைத் திறந்து கடமையாற்றுவதே உங்களுக்கு நாம் செய்யும் கைமாறாகும்.

பீடித் தொழிலாளர்,

புத்தளம்.

2-2-76ல் நடந்த பள்ளிவாசல் படுகொலையில் தங்கள்—கணவரை, தந்தையை, சகோதரனை, பிள்ளையை இழந்து தவிக்கும் அனைவர்க்கும் எங்கள் அனுதாபத்தைத் தெரிவிக்கின்றோம்

இஸ்லாமிய முன்னணி இயக்க புத்தகசாலை
செட்டி வீதி, புத்தளம்.

2-2-76 உயிர்கொடுத்து எம்மவரை உணரவைத்த உத்தமர்களே உங்கள் புகழ் என்றும் நிலைக்கட்டும்.

நவாஸ் ஹோட்டல் அன் பேக்கரி,

பிரதான வீதி, புத்தளம்.

டாக்டர் உதுமா லெவ்வை விடுக்கும் இரங்கற் செய்தி

கடந்த ஆண்டு மாசி மாதம் இரண்டாம் திகதி புத்தளத்தில் முஸ்லிம்களின் புனிதத் தலமாகிய பள்ளிவாயிலுக்குள், இவ் ஆண்டவனின் சன்னிதானத்தில் ஆஜராகியிருந்த அருமை இஸ்லாமியச் சகோதரர்கள் ஒன்பதின்மரின் உயிர், ஆதிக்கவேறி பிடித்தவர்களின் ஏவல் படையினால் சுட்டுப் பறிக்கப்பட்ட நிகழ்ச்சி, இந்த நாட்டுத் தமிழ்ப் பேசும் மக்களுக்கு செய்யப்பட்ட பேரநீதிக்களாகிய யாழ்ப்பாணத் தமிழ் ஆராய்ச்சி மாநாட்டுப்படு

கொலை, செம்மணித்துப்பாக்கிப் பிரயோகக்கொலை என்பனவற்றுக்குச் சிகரம் வைத்தது போலாகும். இந்நிகழ்ச்சி உலகில் வாழ்கின்ற தமிழ் பேசும் மக்களின் உள்ளங்களில் மட்டுமல்ல அகில உலகிலும் வாழுகின்ற இஸ்லாமியப் பெருமக்களின் உள்ளங்களிலும் ஒரு மாறாத ரணத்தை, தீராத புண்ணை ஏற்படுத்திவிட்டது, தமிழ் சுவரலாற்றில் ஓர் முக்கிய குறிப்பாகிவிட்டது. எல்லாவற்றுக்கும் மேலாக இந்த நாட்டுத் தமிழ் பேசும் மக்களுக்காக ஒரு அரசை நிறுவு

—6ம் பக்கம்

சுதந்திரன்

SUTANTIRAN

ஒப்பந்தங்கள் ...

—1-ம் பக்கத் தொடர்
டோம். 1965ம் ஆண்டு ஐக்கிய தேசியக் கட்சியுடன் செய்துகொள்ளப்பட்ட ஒப்பந்தம், அக் கட்சியின் தலைவராக இருந்த காலஞ்சென்ற பிரதமர் டலிசேனாயக்காவின் நடைமுறைப்படுத்தப்படவில்லை. புதிய அரசியல் சட்டம் எழுதப்பட்ட வேளையிலே தமிழினத்தின் உரிமைகளை அதிலே இடம்பெறச் செய்வதற்கு நாம் எடுத்த முயற்சிகள் எதுவும் சிங்கள ஆட்சியாளரின் திமிரின்ல நிராகரிக்கப்பட்டன. புதிய அரசியல் சட்டம் வந்தபிறகு கூட, ஆறு அம்சத் திட்டத்தின் அடிப்படையில் அதைத் திருத்த வேண்டுமென்று கோரிக்கை விடுத்து, பிரதமருடன் அதுபற்றிப் பேசத்தயாரென்றும் 1972ம் ஆண்டு அறிவித்தோம். அதையும் அதிகாரத் திமிர் பிடித்த ஆளுங்கட்சி உதாசினம் செய்தது; இன்று, நாம் ஒரு முடிவான நிலைக்கு வந்து விட்டோம்; காங்கேசன துறை இடைத் தேர்தலில் மக்கள் அங்கோரம் பெற்று, வட்டுக்கோட்டை மாநாட்டில் நிறைவேற்றப்பட்ட தமிழ் ஈழத் தீர்மானத்தின் அடிப்படையில் நாம் பயணம் நடத்தத் துணிந்து விட்டோம். இதில் இனி பின்வாங்குவதற்கோ விட்டுக் கொடுப்பதற்கோ இடமில்லை; உலகில் தமிழனுக்குக் கென்றோர் தனிநாட்டைத் தோற்றுவிக்கும் பெருமைக் குரிய பணி, காலத்தினால் இன்று நம்மீது சுமத்தப்பட்டிருக்கிறது!

இந்த நிலையில், இனியும் எந்தச் சிங்கள அரசுடனும் ஒப்பந்தங்கள், உடன்படிக்கைகள் செய்து மீண்டும் மீண்டும் ஏமாறவோ, ஏமாற்றப்படவோ நாம் தயாராக இல்லை. நமக்கு இதிலே நல்ல அனுபவமிருக்கிறது. எந்த ஒரு சிங்கள அரசும், எதிர்காலத்தில் தமிழ் மக்களின் அபிவிருத்திகளை நிறைவேற்ற விரும்பினால், நடைமுறையில் அதற்குரிய சட்டங்களை கொண்டு வந்து செயற்படுத்தட்டும்! நாமாகச் சென்று எந்த ஒப்பந்த வலைக்குள்ளும் இனியும் விழப்போவதில்லை!

சுதந்திரத் தமிழ் ஈழம் அமைவதென்றே, சிங்கள நாட்டில் வாழுகின்ற தமிழ் பேசும் மக்களுக்கும் பாதுகாப்பைக் கொடுக்கும். இந்திய உபகண்டத்தில் பாகிஸ்தான் அமைந்தது, இந்தியாவில் வாழும் முஸ்லிம்களுக்கு எப்படி இன்று பாதுகாப்பாக இருக்கிறதோ— அதே போலவே தமிழ் ஈழ அரசு அமைவது சிங்கள நாட்டில் வாழும் தமிழர்களுக்கும் தகுந்த பாதுகாப்பாக இருக்கும். பாகிஸ்தான் கோரிக்கையின் பின்னால், அகில இந்தியா விலுமுள்ள முஸ்லிம்கள் திரண்டெழுந்து நின்றார்கள்; பாகிஸ்தான் தனிநாடாகிய பின்னரும், இந்து—முஸ்லிம் கலவரங்களுக்குப் பின்னரும், பாகிஸ்தானில் வாழ்வதைவிட இந்தியாவிலேயே அதிகப் படியான முஸ்லிம்கள் வாழுகிறார்கள்.

அதேபோல, தமிழ்பேசும் மகன், இலங்கையின் எந்த மூலை முடுக்கிலிருந்தாலும், தமிழனுக்கென்றே தனி

நாடு உருவாகவேண்டும் என்ற கோரிக்கையின் பின்னால் அணிதிரண்டு போராட வேண்டும். சிங்கள நாட்டில் இன்று வாழும் தமிழ் பேசும் மக்கள் தொடர்ந்து சிங்கள நாட்டிலே வாழ நேர்ந்தாலும், அவர்களுக்கு உருவாகப்போகும் உயிழ் ஈழ அரசு பாதுகாப்பாக இருக்கும்; அல்லது சிங்கள நாட்டிலிருந்து வெளியேறிச் செல்லும் நிலைமை தோன்றினாலும், தமிழ் ஈழம் அவர்களை இருகரம் நீட்டி வரவேற்கும்; எப்படிப் பார்த்தாலும், தமிழன் தன்னுடைய இழந்த தமிழ் ஈழ அரசை மீட்டு அமைப்பதே நமக்குள்ள ஒரே வழி. அந்த வழியிற் செயற்படும் தமிழர் விடுதலைக் கூட்டணியின் பின்னால் தமிழ் மக்கள் கட்டுப்பாட்டுடன் முன்னேறவேண்டும்."

இவ்வாறு திரு. அமிர்தலிங்கம் கூறினார். ஏறத்தாழ தொண்ணூறு மணித்துளிகள் திரு. அமிர்தலிங்கம் அவர்கள் உரையாற்றினார்.

திரு. சிவசிதம்பரம் பேசுகையில் கூறியதாவது:-

"திரு. குமாரகுரியர் தந்தை செல்வாவுக்கு உதவிப் பிரதமர் பதவி தரப்போகிறாராம். அவர் தன்னையே மற்றவர்களும் ஏதோ பதவி ஆசை பிடித்தவர்கள் என்று நினைத்து விட்டார். குமாரகுரியரைப் போல பதவிக்காகப் பல்லினித்து இனத்தைக் காட்டிக் கொடுக்க தமிழர் விடுதலைக் கூட்டணியில் யாரும் தயாராக இல்லை. பேச்சுவார்த்தையென்ற வீண் வார்த்தைகளில் பொழுதைக் கழிக்க நாம் தயாராக இல்லை. எங்களுக்கென்றே இரு இலட்சியம் இருக்கிறது; அதை அடைவதென்றே எமது குறிக்கோள்!"

திரு. ஈழவேந்தன் பேசுகையில்— இந்த நாட்டில் சிங்கள மக்கள் தமிழ் மக்களை இவ்வளவு தூரம் கொடுமைப்படுத்துவார்கள் என்று தெரிந்திருந்தால், ஒற்றையாட்சித் திட்டத்தின்கீழ் இலங்கைக்கு சுதந்திரம் கொடுத்திருக்க நாம் சம்மதித்திருக்க மாட்டோமென்று சேர். ஐவர் ஜென்னிங்ஸ் பி.பி.சியிலும், சோல்பரி பிரபு பாரம் எழுதிய நூலுக்கு எழுதியுள்ள அணிந்துரையிலும் கூறியிருப்பதை எடுத்துக்காட்டினார்.

திரு. கோவை மகேசன் பேசுகையில்— ஈழத்தில் தமிழ் பேசும் மக்களின் சட்டபூர்வமான தாயக மண்ணை திட்டமிட்டு அபகரித்துக்கொண்டு, அதே வேளையில் ஐ. நா. சபையில் பாலஸ்தீனியர்களின் நிலங்களை இஸ்ரேல் அபகரிப்பதைக் கண்டிப்பதாக இலங்கை சிங்கள அரசு உலக அரங்கில் நாடகமாடுகிறது என்றார்.

சிறைமீண்ட இளைஞர் ரஞ்சனும் பேசினார்.

தமிழ் மகளிர் பிரார்த்தனை

தமிழ் மகளிர் பேரவையின் கொழும்புக் கிளையினர் நடத்திவரும் வாராந்தப் பிரார்த்தனை எதிர்வரும் வெள்ளிக்கிழமை (4-2-76) மாலை கொம்பனித்தெரு, புனித செபமாலே மாதா கோவிலில் நடைபெறும்.

இன்றைய கருத்தரங்கு

தமிழர் விடுதலைக் கூட்டணியின் கொழும்புக் கிளையினர் நடத்திவரும் வாராந்தக் கருத்தரங்கு இன்று புதன்கிழமை மாலை 6.00 மணிக்கு பம்பலப்பிட்டி லோரில் வீதி, 51ம் இலக்க இல்லத்தில் மேற்படி கிளையின் துணைத்தலைவர் திரு. ஆறுமுகம் தலைமையில் நடைபெறும். கூட்டணிப் பிரமுகர்கள் உரையாற்றுவார்கள். இக்கருத்தரங்கில் இரண்டு ஆண்டுகள் சிறையிலிருந்து விட்டு அண்மையில் விடுதலையாகிய மட்டக்களப்பை சேர்ந்த ரஞ்சன் அவர்களும் கலந்துகொள்வார்.

பெம்ரவரி 2ம் ...

—5-ம் பக்கத் தொடர்
கின்ற பணியில் இந்து கிறிஸ்தவ மக்கள் ஏற்றிருக்கின்ற பங்கினைப் போன்று ஓர் பங்கினை இஸ்லாமியப் பெருமக்களும் ஏற்க வழி செய்ததும் இந் நிகழ்ச்சியே,

எம் உடன் பிறப்புக்கள் ஒன்பதின்மர் உயிர் நீத்து ஓராண்டு பூர்த்தியாகும் இந்நாளிலே—ஆதிக்க வெறி பிடித்தவர்களின் அட்டகாசம் நடைபெற்று ஆண்டொன்று சென்று விட்ட இந்நாளிலே—உயிரிழந்தவர்களின் உறவினர்கள், பொருளிழந்தவர்கள், உடலுறுப்பிழந்து ஊனமானவர்கள், சித்தம் கலங்கி இன்றுவரை சுயநினைவு திரும்பாமலிருக்கும் அருமை ஆசிரியச் சகோதரர், அனைவருக்கும் என் ஆழ்ந்த அனுதாபங்களைத் தெரிவித்துக் கொள்ளும் அதே வேளையில், மேற்படி அநீதிகட்கெல்லாம் பரிசாரமாக இந்நாட்டுத் தமிழ் பேசும் மக்களில் ஓர் அங்கமாகிய இஸ்லாமியப் பெருமக்களாகிய நாம் ஓர் அணியின்கீழ் ஒன்று திரண்டு எமது சுயநிர்ணய உரிமையை நிலைநாட்டப் பாடுபட முன்வருமாறு கேட்டுக் கொள்கின்றேன்.

மேலும் நிராயுதபாணிகளாக நின்று அநீதியாக உயிரிழந்த எம் அருமைச் சகோதரர்கள் ஒன்பது பேரினதும் பாவங்களை "அல்லாஹ் உதாலா" மன்னித்து அவர்களது பெயர்களை ஜிஹாத்தில் உயிரிழந்தவர்களின் பட்டியலில் சேர்த்து பாபுல் ஜிஹாத் என்கின்ற புனித வாசல் ஊடாக சுவர்க்கத்தில் நுழையச் செய்வானாக என்று பிரார்த்தித்து விடைபெறுகின்றேன்.

"அல்ஹம்துலில்லா"
—டாக்டர் ஆர். உதுமா லைலாவை கல்முனை.

புத்தளம் துப்பு ..

—2-ம் பக்கத் தொடர்

இதை வேறு வார்த்தைகளில் சொல்வதானால்— நடைபெற்ற விசாரணையில் ஐ. ஏ. காதருக்கே திருப்தி ஏற்படாத நிலையில் விரிவான விசாரணை வேண்டும் என்பதே அவருடைய நோக்கமாகவும் உள்ளது.

பிரதமர்:- அவர் அப்படிக்கூறவில்லை. இவர்கள் எல்லாம் என்னைவந்து சந்தித்தார்கள்.

தர்மலிங்கம்: பேசுவளை உறுப்பினர் திரு. காதர் ஒரு முழு விசாரணையை கோரினார். அவரது கோரிக்கையும் கவனிக்கப்படவில்லை.

(பாதுகாப்பு வேலிவ கார அமைச்சு மாண்புமிகு 24-11-76ல் தேசிய அரசுப் பேரவையின் அங்கீகரிக்கப்பட்டிருக்கிறது.

கவலைப்படாதே உதயசூரியன் எழுகிறது!

1. தோட்டக்காரனே! சிங்காரத்தோப்பின் சிதைவுற்ற நிலைகண்டு நீ சற்றேனும் கவலைப்படாதே!
2. விரைவில் இதன் கிளைகளிலிருந்து நட்சத்திரங்களைப்போன்ற பூங்கொத்துக்கள் பிரகாசிக்கும் காலம் வரப்போகின்றது!
3. பூந்தோட்டத்திலிருந்து குப்பை கூளங்கள் அகன்றுவிடும் காலம் வரப்போகின்றது.
4. உயிர்த் தியாகிகளின் உதிரத்துளிகள் மலர் மழைபொழிவிக்கின்ற காலம் பிறக்கப்போகின்றது!
5. வானத்தின் நிறத்தைச் சற்றுக் கண்ணெடுத்துப் பார்! அது கருஞ்சிவப்பாகக் காணப்படவில்லையா?
6. இந்தத்தோற்றமே சூரியன் உதித்து மேலோங்கி அறிவிக்கும் அடையாளமாகும்.

—அல்லாமா இக்பால்

உத்தேச தமிழ் ஈழ அரசில்

—1-ம் பக்கத் தொடர்

பெற்ற உலகத் தமிழ் மாநாட்டின்போது ஒன்பது தமிழர்கள் மரணமான சம்பவம்பற்றியும் விசாரணை நடத்தப்படவில்லை!

சிங்கள மக்களும், சிங்கள அரசாங்கமும், தமிழ்பேசும் மக்கள்மீது அடக்குமுறை ஆதிக்கம் செலுத்தி வருவதையே இத்தகைய சம்பவங்கள் எடுத்துக்காட்டுகின்றன. சிங்கள பெரும்பான்மையினரின் ஆதிக்க வெறிக் கும், சிங்கள அரசாங்கத்தின் அடக்குமுறைக்கும் பணிந்து பயந்துபோகாமல் தமிழ் பேசும் மக்களாகிய நாம் துணிச்சலுடன் இவற்றை எதிர்த்து நிற்கவேண்டும்.

நாம் கோரும் தமிழ் ஈழ அரசில், முஸ்லிம்களின் நிலை எவ்வாறு இருக்கும் என்று சிலர் கேட்கிறார்கள். நாம் கள் எங்கள் தமிழரசுக் கட்சியின் வருடாந்த மாநாட்டிலே — 1956ம் ஆண்டே — நாம் சமஷ்டி அரசியல் கேட்ட அந்தநேரத்திலேயே முஸ்லிம்கள் விரும்பினால், அவர்களுக்கென்று ஒரு மாநில அரசு உருவாகவேண்டும் என்று தீர்மானம்போட்டிருக்கிறோம். இப்போது தனிநாடு கோருகிறோம். நாம் கோரும் தனிநாடு எவ்வாறு இருக்கும் என்பதை வட்டுக்கோட்டையில் நமது மாநாட்டில் நிறைவேற்றிய தீர்மானத்தில் பின்வருமாறு விளங்கப்படுத்தியிருக்கிறோம்.

(1) தமிழ் ஈழ அரசு வடக்கு கிழக்கு மாகாணமக்களை கொண்டதாகவும், தமிழ் மூக்குடியரிமையை நாடும்

இலங்கையின் எப்பாகத்திலும் வசிக்கும் தமிழ்பேசும் மக்கள் எல்லோருக்கும், உலகின் எப்பாகத்திலும் வசிக்கும் ஈழ வம்சாவளியைக் கொண்ட தமிழ்பேசும் மக்களுக்கும் பூரண சமத்துவ குடியரிமைக்கு உத்தரவாதம் அளிக்கும்.

(2) தமிழ் ஈழத்தின் அரசியலமைப்பு, அவ்வரசின் எந்த, மத, பிரதேச சமூகங்கள் மீதும் வேறு எப் பிரிவினரும் ஆதிக்கம் செலுத்தாமையை உறுதிப்படுத்தும் வகையில் ஜனநாயக ரீதியில் அதிகாரம் பரவலாக்கப்பட்டதாக அமையும்.

(3) தமிழ் ஈழம் மதச் சார்பற்ற அரசாக இருக்கும். அதே நேரத்தில் அங்கு வாழும் மக்கள் அனுஷ்டிக்கும் மதங்கள் எல்லாவற்றுக்கும் சமமான பாதுகாப்பும் உதவியும் இருக்கும்!

இவ்வாறு திட்டவாட்டமாக நாம் தீர்மானித்திருக்கிறோம். எனவே தமிழ் ஈழம் ஏற்பட்டால், "இந்துக்களினதோ அல்லது கிறித்தவர்களதோ ஆதிக்கம், தம்மீது திணிக்கப்படும் என்று முஸ்லிம்கள் பயப்பட நியாயம் எதுவும் இல்லை. இன்று, சிங்கள அரசின் கீழ்தான் தமிழர்களினதும், முஸ்லிம்களினதும் உரிமைகள் பறிக்கப்பட்டுள்ளன. எனவே, இந்த நேரத்தில் நான் முஸ்லிம்களைக்கேட்பதென்ன வென்றால், நாம் அனைவரும் தமிழ் பேசும் மக்கள் என்ற முறையில் ஒன்றுபட்டு நமது பிரதேசங்களைக் காப்பாற்றி, அங்கு நம்மை நாமே ஆளுகின்ற ஒரு அரசை உருவாக்க ஒன்றுபட்டுழைப்போம் வாரீர்!

"நீம் வாசனை சோப்"

உங்கள் சரும பாதுகாப்புக்கு வேப்பெண்ணெய் கலந்து தயாரிக்கப்பட்ட நீம் வாசனை சோப் வாங்கி உபயோகியுங்கள்.

ஒரு மில்க்வைற் தயாரிப்பு

இப்பத்திரிகை சிரோன் நியூஸ்பேப்பர்ஸ் விமிட்டெட்ஸ்தாபனத்தாறால் செப்டம்பர்-12 பண்டாரநாயகா வீதி, 194 ஏ, இலக்கத்தில் 1977ம் வருடம் பெப்ரவரி மாதம் - 2ந் திகதி புதன்கிழமை அச்சிட்டு பிரசுரிக்கப்பட்டுள்ளது.